

TRANSCRIPTION OF THE TEXT. Plate I: folio 1 recto.

+ ἐκ τῶν ἐπιστολῶν τοῦ ἁγιωτάτου κλήμεντος τοῦ στρωματέως· θεοδώρῳ·
καλῶς ἐποίησας ἐπιστομίσας τὰς ἀρρήτους διδασκαλίας τῶν καρποκρατιανῶν·
οὔτοι γὰρ οἱ προφητευθέντες ἀστέρες πλανῆται· οἱ ἀπὸ τῆς στενῆς τῶν ἐντολῶν ὁ
δοῦ εἰς ἀπέρατον ἄβυσσον πλανώμενοι τῶν σαρκικῶν καὶ ἐνσωμάτων ἁμαρτιῶν·
5 πεφυσιωμένοι γὰρ εἰς γνῶσιν· ὡς λέγουσι· τῶν βαθέων τοῦ σατανᾶ· λανθάνουσιν εἰς
τὸν ζόφον τοῦ σκότους τοῦ ψεύδους ἑαυτοὺς ἀπορρίπτοντες· καὶ καυχώμενοι
ἐλευθέρους εἶναι· δοῦλοι γεγόνασιν ἀνδραποδώδων ἐπιθυμιῶν· τούτοις οὖν ἀν
τιστατέον πάντῃ τε καὶ πάντως· εἰ γὰρ καὶ τι ἀληθὲς λέγοιεν· οὐδ' οὕτω συμ
φωνοίη ἀν αὐτοῖς ὁ τῆς ἀληθείας ἐραστής· οὐδὲ γὰρ πάντα τᾶληθῆ ἀλήθεια· οὐδὲ
10 τὴν κατὰ τὰς ἀνθρωπίνας δόξας φαινομένην ἀλήθειαν προκριτέον τῆς ἀλη
θοῦς ἀληθείας τῆς κατὰ τὴν πίστιν· τῶν τοίνυν θρυλουμένων περὶ τοῦ θεοπνεύστου κα
τὰ μάρκον εὐαγγέλιον· τὰ μὲν ψεύδεται παντελῶς· τὰ δὲ· εἰ καὶ ἀληθῆ τινα·
περιέχει· οὐδ' οὕτως ἀληθῶς παραδίδοται· συγκεκραμένα γὰρ τᾶληθῆ
τοῖς πλάσμασι παραχαράσσεται ὥστε· τοῦτο δὴ τὸ λεγόμενον· καὶ τὸ ἄ
15 λας μωρανθῆναι· ὁ γοῦν μάρκος· κατὰ τὴν τοῦ πέτρου ἐν ῥώμῃ διατριβῆν·
ἀνέγραψε τὰς πράξεις τοῦ κυρίου· οὐ μέντοι πάσας ἐξαγγέλλων· οὐδὲ μὴν τὰς
μυστικὰς ὑποσημαίνων· ἀλλ' ἐκλεγόμενος ἅς χρησιμωτάτας ἐνόμισε πρὸς αὐ
ξησιν τῆς τῶν κατηχουμένων πίστεως· τοῦ δὲ πέτρου μαρτυρήσαντος· παρῆλθεν
εἰς ἀλεξάνδρειαν ὁ μάρκος· κομίζων καὶ ταταυτοῦ καὶ τὰ τοῦ πέτρου ὑπο
20 μνήματα· ἐξ ὧν μεταφέρων εἰς τὸ πρῶτον αὐτοῦ βιβλίον τὰ τοῖς προκόπ
τουσι περὶ τὴν γνῶσιν κατάλληλα· συνέταξε πνευματικώτερον εὖ·
αγγέλιον εἰς τὴν τῶν τελειουμένων χρῆσιν· οὐδέπω ὅμως αὐτὰ τὰ ἀπόρρη·
τα ἐξωρχήσατο· οὐδὲ κατέγραψε τὴν ἱεροφαντικὴν διδασκαλίαν τοῦ
κυρίου· ἀλλὰ ταῖς προγεγραμμέναις πράξεσιν ἐπιθεῖς καὶ ἄλλας· ἔτι προσε
25 πῆγαγε λόγια τινα ὧν ἠπίστατο τὴν ἐξήγησιν μυσταγωγῆσιν τοὺς ἄκροα
τὰς εἰς τὸ ἄδυτον τῆς ἐπτάκις κεκαλυμμένης ἀληθείας· οὕτως οὖν·
προπαρεσκεύασεν· οὐ φθονερῶς οὐδ' ἀπροφυλάκτως· ὡς ἐγὼ οἶμαι· καὶ
ἀποθνήσκων κατέλιπε τὸ αὐτοῦ σύγγραμμα τῇ ἐκκλησίᾳ τῇ ἐν·

16 κυρίου: MS ^{κου}κου, so again in 24 and II.18 (bis)

26 ἐπτάκις: sic

27 και: sic (without accent)

19 ταταυτοῦ: sic

23 ἱεροφαντικὴν: MS perhaps ἱ

27 ἀποθνήσκων: νησκ written over other letters now illegible

TRANSCRIPTION OF THE TEXT. Plate II: folio 1 verso.

ἀλεξανδρεία· ὅπου εἰσέτι νῦν ἀσφαλῶς εὖ μάλα τηρεῖται· ἀναγινωσ
 κόμενον πρὸς αὐτοὺς μόνους τοὺς μουμένους τὰ μεγάλα μυστήρια· τῶν δὲ μι
 αρῶν δαιμόνων ὄλεθρον τῷ τῶν ἀνθρώπων γένει πάντοτε μηχανώντων· ὁ καρ
 ποκράτης· ὑπ' αὐτῶν διδαχθεὶς· καὶ ἀπατηλοῖς τέχναις χρησάμενος·

5 οὕτω πρεσβύτερόν τινα τῆς ἐν ἀλεξανδρείᾳ ἐκκλησίας κατεδούλωσεν
 ὥστε παρ' αὐτοῦ ἐκόμισεν ἀπόγραφον τοῦ μυστικοῦ εὐαγγελίου· ὁ καὶ
 ἐξηγήσατο κατὰ τὴν βλασφημὸν καὶ σαρκικὴν αὐτοῦ δόξαν· ἔτι·

δὲ καὶ ἐμίανε· ταῖς ἀχράντοις καὶ ἀγίαις λέξεσιν ἀναμιγνύς ἀναιδέ
 στατα ψεύσματα· τοῦ δὲ κράματος τούτου ἐξαντλήται τὸ τῶν καρποκρατι

10 ανῶν δόγμα· τούτοις οὖν· καθὼς καὶ προείρηκα· οὐδέποτε εἰκτέον· οὐ
 δὲ προτείνουσιν αὐτοῖς τὰ κατεψευσμένα συγχωρητέον τοῦ μάρκου εἶ
 ναι τὸ μυστικὸν εὐαγγέλιον· ἀλλὰ καὶ μεθ' ὄρκου ἀρνητέον· οὐ γὰρ ἅπασι πάν
 τα ἀληθῆ λεκτέον· διὰ τοῦτο ἡ σοφία τοῦ θεοῦ διὰ σολομῶντος παραγ
 γέλλει· ἀποκρίνου τῷ μωρῷ ἐκ τῆς μωρίας αὐτοῦ· πρὸς τοὺς τυφλοὺς τὸν

15 νοῦν τὸ φῶς τῆς ἀληθείας δεῖν ἐπικρύπτεσθαι διδάσκουσα· αὐτίκα φη
 σί· τοῦ δὲ μὴ ἔχοντος ἀρθήσεται· καὶ ὁ μωρὸς ἐν σκότει πορευέσθω· ἡμεῖς
 δὲ υἱοὶ φωτός ἐσμεν· πεφωτισμένοι τῇ ἐξ ὕψους ἀνατολῇ τοῦ πνεύματος
 τοῦ κυρίου· οὐ δὲ τὸ πνεῦμα τοῦ κυρίου· φησὶν· ἐκεῖ ἐλευθερία· πάντα γὰρ κα
 θαρὰ τοῖς καθαροῖς· σοὶ τοίνυν οὐκ ὀκνήσω τὰ ἠρωτημένα ἀποκρί·

20 νασθαι· δι' αὐτῶν τοῦ εὐαγγελίου λέξεων τὰ κατεψευσμένα ἐλέγχων· ἄ·
 μέλει μετὰ τὸ· ἦσαν δὲ ἐν τῇ ὁδῷ ἀναβαίνοντες εἰς ἱεροσόλυμα· καὶ τὰ
 ἐξῆς ἕως· μετὰ τρεῖς ἡμέρας ἀναστήσεται· ὧδε ἐπιφέρει κατὰ λέξιν·
 καὶ ἔρχονται εἰς βηθανίαν καὶ ἦν ἐκεῖ μία γυνὴ ἧς ὁ ἀδελφὸς αὐτῆς ἀπέ·
 θανεν· καὶ ἐλθοῦσα προσεκύνησε τὸν ἰησοῦν καὶ λέγει αὐτῷ· υἱὲ δα

25 βιδ ἐλέησόν με· οἱ δὲ μαθηταὶ ἐπετίμησαν αὐτῇ· καὶ ὀργισθεὶς ὁ
 ἰησοῦς ἀπήλθεν μετ' αὐτῆς εἰς τὸν κῆπον ὅπου ἦν τὸ μνημεῖον· καὶ

3 ἀνθρώπων; MS ἀνῶν

6 ὁ: sic

7 βλασφημὸν: sic

9 ἐξαντλήται: almost certainly, but ἐξηγτλήται is possible

21 ἱεροσόλυμα: sic

22 ἐξῆς: sic

TRANSCRIPTION OF THE TEXT. Plate III: folio 2 recto.

εὐθὺς ἠκούσθη ἐκ τοῦ μνημείου φωνὴ μεγάλη· καὶ προσελθὼν ὁ ἰησοῦς ἀπὸ
ἐκύλισε τὸν λίθον ἀπὸ τῆς θύρας τοῦ μνημείου· καὶ εἰσελθὼν εὐθὺς ὅπου
ἦν ὁ νεανίσκος ἐξέτεινεν τὴν χεῖρα καὶ ἤγειρεν αὐτὸν· κρατήσας·
τῆς χειρός· ὁ δὲ νεανίσκος ἐμβλέψας αὐτῷ ἠγάπησεν αὐτὸν καὶ :
5 ἤρξατο παρακαλεῖν αὐτὸν ἵνα μετ' αὐτοῦ ᾗ· καὶ ἐξελθόντες ἐκ
τοῦ μνημείου ἦλθον εἰς τὴν οἰκίαν τοῦ νεανίσκου· ἦν γὰρ πλούσιος· καὶ μεθ'
ἡμέρας ἕξ ἐπέταξεν αὐτῷ ὁ ἰησοῦς· καὶ ὀψίας γενομένης ἔρχεται ὁ
νεανίσκος πρὸς αὐτὸν· περιβεβλημένος σινδόνα ἐπὶ γυμνοῦ· καὶ
ἔμεινε σὺν αὐτῷ τὴν νύκτα ἐκείνην· ἐδίδασκε γὰρ αὐτὸν ὁ
10 ἰησοῦς τὸ μυστήριον τῆς βασιλείας τοῦ θεοῦ· ἐκεῖθεν δὲ ἀναστὰς :
ἐπέστρεψεν εἰς τὸ πέραν τοῦ ἰορδάνου· ἐπὶ μὲν τούτοις ἔπεται τὸ· καὶ
προσπορεύονται αὐτῷ ἰάκωβος καὶ ἰωάννης· καὶ πᾶσα ἡ περι
κοπή· τὸ δὲ γυμνὸς γυμνῷ καὶ τᾶλλα περὶ ὧν ἔγραψας οὐκ εὐ·
ρίσκεται· μετὰ δὲ τό· καὶ ἔρχεται εἰς ἱεριχὼν ἐπάγει μόνον· καὶ ἦ
15 σαν ἐκεῖ ἡ ἀδελφὴ τοῦ νεανίσκου ὃν ἠγάπα αὐτὸν ὁ ἰησοῦς· καὶ
ἡ μήτηρ αὐτοῦ καὶ σαλώμη· καὶ οὐκ ἀπεδέξατο αὐτὰς ὁ ἰησοῦς·
τὰ δὲ ἄλλα τὰ πολλὰ ᾧ ἔγραψας ψεύσματα καὶ φαίνεται καὶ ἔστιν· ἡ
μὲν οὖν ἀληθῆς καὶ κατὰ τὴν ἀληθῆ φιλοσοφίαν ἐξήγησις

11 και: sic (without accent) 13 οὐκ: sic (before a rough breathing)

17 ἔστιν the s was miswritten but corrected by the original hand